

**Conversion in Regular Temporary  
Establishment:-Shri.Ashok K. Wagh.  
working under Superintending Engineer  
& Administratar,CADA,Ahmadnagar**

**कार्यव्ययी व रोजंदारी आस्थापनेवरील पदाचे  
अस्थायी आस्थापनेवरील पदामध्ये रुपांतरण  
अधिक्षक अभियंता व प्रशासक,लाभक्षेत्रविकास  
प्राधिकरण,अहमदनगर- श्री.अशोक कोंडीराम  
वाघ, मजूर**

**महाराष्ट्र शासन**

जलसंपदा विभाग,

शासन निर्णय क्रमांक : एसयुटी-२००१/(२२१/०१)/आ (कामगार )

मंत्रालय, मुंबई ४०० ०३२.

दिनांक:- २३/०५/२०११

पहावे:- (१) शासन निर्णय, सार्वजनिक बांधकाम विभाग, क्र:- रु.अ.आ- १५९६/२२८/

सेवा- ५, दिनांक २४.४.२००१.

२) अधिक्षक,लाभक्षेत्रविकास प्राधिकरण,अहमदनगर,यांचे पत्र क्र:लाक्षेविप्रा/आ.३/२३८४/२०११

दिनांक-२८/११/२०११.

**प्रस्तावना :-**

अधिक्षक अभियंता व प्रशासक, लाभक्षेत्र विकास प्राधिकरण, अहमदनगर अंतर्गत कार्यकारी अभियंता, लघुपाटबंधारे विभाग क्रमांक २, संगमनेर येथे श्री.अशोक कोंडीराम वाघ यांची 'मजूर' पदी रोजंदारीवर दिनांक २१.११.८७ पासून नियुक्ती करण्यात आली होती. कामा अभावी त्यांना दिनांक २८.८.९१ पासून सेवेतून कमी करण्यात आले. सदर सेवाकपातीविरुद्ध श्री.वाघ यांनी मा.कामगार न्यायालय, अहमदनगर येथे तक्रार क्र.(आयडीए) ६३/९३ दाखल केली. सदर दाव्यावर दिनांक २५.४.२००१ रोजी निर्णय घेवून श्री.वाघ यांना मूळ पदावर दिनांक २६.८.१९९१ पासून सेवासातत्यासह कामावर घेण्याचे आदेश मा.कामगार न्यायालयाने दिले.सदर निर्णयाविरुद्ध वकीलाच्या अभिप्रायानुसार शासनाच्यावतीने मा.उच्च न्यायालय, खंडपीठ औरंगाबाद येथे रिट पिटीशन क्रमांक १२१/०२ दाखल केले. यामध्ये मा.उच्च न्यायालयाने कामगार न्यायालयाच्या दिनांक २५.४.२००१ च्या निर्णयास स्थगिती दिली. सदर निर्णयाच्या विरुद्ध श्री.वाघ यांनी मा.उच्च न्यायालय, खंडपीठ औरंगाबाद येथे सिव्हील अपीलेशन क्रमांक २०६४/०४ दाखल केले. यामध्ये मा.उच्च न्यायालयाने शासनाचे रिट पिटीशन क्रमांक १२१/०२ व श्री.वाघ यांनी दाखल केलेले सिव्हील अपीलेशन क्रमांक २०६४/०४ मध्ये मा.उच्च न्यायालयाने एकत्रित निर्णय देऊन दिनांक २५.४.२००१ च्या निर्णयास दिलेली स्थगिती उठविली आणि शासनाचे अपील खारीज करून मा.कामगार न्यायालयाचा दिनांक २५.४.२००१ चा निर्णय कायम केला. मा.उच्च न्यायालय, खंडपीठ औरंगाबाद यांच्या दिनांक २२.४.२००४ च्या निर्णयाविरुद्ध विधी व न्याय विभाग, औरंगाबाद यांचे अभिप्राय घेतले असता त्यांनी प्रस्तुत प्रकरणी मा.सर्वोच्च न्यायालयात अपील न करता न्यायनिर्णयाची अमलबजावणी करावी, असे अभिप्राय दिले आहेत. सबब न्यायनिर्णयाची अंमलबजावणी करण्यासाठी श्री.वाघ यांना सेवेत पुनर्स्थापित करून त्यांना रुपांतरीत अस्थायी आस्थापनेवर आणण्याबाबतचा प्रस्ताव सचिव समितीच्या दिनांक १६.९.२००५ च्या बैठकीत मान्यतेसाठी सादर करण्यात आला होता. तथापि प्रस्तुत प्रकरणी वरिष्ठ न्यायालयात अपील दाखल करावे, असा निर्णय सचिव समितीने घेतल्यानंतर शासनातर्फे मा.सर्वोच्च न्यायालयात एस.एल.पी. क्रमांक ४०३६/२००६ दाखल केली. सदर एस.एल.पी. विलंबाच्या कारणास्तव दिनांक १२.५.२००६ च्या निर्णयान्वये फेटाळण्यात आल्यामुळे मा.उच्च न्यायालयाच्या दिनांक २२.०४.२००४ च्या निर्णयाची अमलबजावणी करण्याशिवाय पर्याय नाही, असे अभिप्राय सरकारी वकील श्री.संभाजी शिंदे यांनी त्यांच्या दिनांक ३.२.२००७ च्या पत्रान्वये दिले.सदर प्रकरणी मा.कामगार न्यायालयाचा दिनांक २५.४.२००१ च्या निर्णयांची अंमलबजावणी करणे आवश्यक असल्यामुळे सचिव समितीच्या मान्यतेने श्री.वाघ यांना दिनांक २६.८.९१ पासून सेवा सातत्यासह 'मजूर' पदी रोजंदारी आस्थापनेवर सेवेत पुनर्स्थापित करण्यात आले. त्यानुसार क्षेत्रिय कार्यालयाने दिनांक २१.११.२००७ च्या पत्रान्वये श्री.वाघ यांना न्यायालयीन निर्णयाप्रमाणे मागिल वेतनाची थकबाकी न देता कामावर हजर करून घेतले आहे.

आता क्षेत्रिय कार्यालयाने श्री.वाघ यांना दिनांक २६.८.१९९६ पासून रुपांतरीत अस्थायी आस्थापनेवर घेण्याबाबतचा प्रस्ताव शासनास सादर केला आहे. श्री.वाघ यांचेविरुद्ध कोणतेही न्यायालयीन प्रकरण चालू किंवा प्रलंबित नाही. तसेच श्री.वाघ यांनी देखिल रुपांतरीत अस्थायी आस्थापनेचे आदेश निर्गमित होतील त्या दिनांकापर्यंतची थकबाकी न मागण्याबाबत रु.१००/- चे स्टॅम्प पेपरवर नोटरी करून प्रतिज्ञापत्र सादर केले आहे. श्री.वाघ यांना अधीक्षक अभियंता व प्रशासक, लाभक्षेत्र विकास प्राधिकरण, अहमदनगर यांच्या प्रस्तावानुसार रुपांतरीत अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

### **शासन निर्णय:-**

अधीक्षक अभियंता व प्रशासक,लाभक्षेत्रविकास प्राधिकरण,अहमदनगर अंतर्गत श्री.अशोक कोंडीराम वाघ, मजूर यांना त्यांच्या नावासमोर दर्शविल्याप्रमाणे त्यांनी धारण केलेले तत्सम पद खालीलप्रमाणे अस्थायी आस्थापनेवर रुपांतरीत करण्यात येत आहे.

अ क्र .	कर्मचा-याचे नांव	आस्थापनेचा प्रकार	प्रथम नियुक्तीचे पद	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	श्री.अशोक कोंडीराम वाघ	रोजंदारी	मजूर	२६/०८/१९९६	मजूर	रु.२५५०- ३२०० (जुनी) रु.४४४०-७४४० ग्रेड पे- १३०० (६ वा वेतन आयोग )

३. श्री.अशोक कोंडीराम वाघ, मजूर यांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदाकरीता सेवाप्रवेश नियमानुसार वा अन्य प्रकारे विहित करण्यात आलेली किमान / कमाल वयोमर्यादेची व चतुर्थश्रेणी कर्मचा-यांच्या बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशीव्यतिरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

४. अधीक्षक अभियंता व प्रशासक,लाभक्षेत्रविकास प्राधिकरण,अहमदनगर यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत, याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचा-यांच्या निदर्शनास आणावेत. तपशीलामध्ये संबंधित कर्मचा-यांचे नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे, तो दिनांक,इत्यादी बाबी नमूद कराव्यात.त्यामध्ये कोणतीही चूक अथवा त्रुटी आढळून आल्यास क्षेत्रिय अधिका-याने अशी बाब तात्काळ शासनाच्या निदर्शनास आणावी. क्षेत्रिय अधिका-याने सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचा-यांच्या व्यक्तिशः निदर्शनास आणून शासनाने निर्गमित केलेल्या आदेशाच्या बाबतीत संबंधित कर्मचा-याची (नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर आणण्याचा दिनांकात दुरुस्ती इत्यादी बाबी) कोणतीही तक्रार नसल्यास त्यांच्याकडून तशा आशयाचे प्रपत्र "ब"मधील दिलेल्या नमुन्यात हमीपत्र

(Undertaking )घेऊन ते त्या कर्मचा-याच्या सेवापटात / सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाला सादर केला जाईल, याबाबत संबंधित अधीक्षक अभियंत्यानी सतर्क रहावे. या आदेशामध्ये काही तफावत / त्रुटी असल्याची संबंधित कर्मचा-याची तक्रार असल्यास अशी तक्रार त्यांच्याकडून लेखी स्वरूपात घेण्यात यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनास सादर केला जाईल याची दक्षता घ्यावी. दुरुस्ती प्रस्ताव पाठविताना संबंधित कर्मचा-याच्या नेमणूकांच्या आदेशांच्या प्रती, नाममात्र हजेरीपटाच्या प्रती आणि सेवापट पाठविण्याची दक्षता घ्यावी.

५. श्री.वाघ यांना न्यायालयीन निर्णयाप्रमाणे मागिल वेतन फरकाची थकबाकी अनुज्ञेय असली तरी श्री.वाघ यांनी रुपांतरीत अस्थायी आस्थापनेचे आदेश निर्गमित होतील त्या दिनांकापर्यंतची थकबाकी शासनास सोडून देण्याचे हमीपत्र दिले असल्याने सदर थकबाकी त्यांना देय होणार नाही. तथापी श्री.वाघ, मजूर, यांची वेतननिश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी.

६. या आदेशान्वये रुपांतरीत करण्यात आलेल्या कर्मचा-यांच्या वेतनापोटी होणारा खर्च सन २०११ ते २०१२ या आर्थिक वर्षात संबंधित लेखाशीर्षाखालील मंजूर अनुदानातून भागविण्यात यावा.

७. हे आदेश शासन निर्णय, सार्वजनिक बांधकाम विभाग, क्र. रूअआ- १५९६/२२८/सेवा -५, दिनांक २४.०४.२००९ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहे.

८. हा शासन निर्णय [www.maharashtra.gov.in](http://www.maharashtra.gov.in) २०११०५२३१२०७५९००१ हया सांकेतांक क्रमांकावर प्रसिध्द करण्यात आला आहे.

महाराष्ट्राचे राज्यपाल यांचे आदेशानुसार व नांवाने.

( अ.अ.कोदे )  
शासनाचे उप सचिव

प्रत सहपत्रासहित अग्रेषित :-

महालेखापाल, लेखा व अनुज्ञेयता, महाराष्ट्र -१, मुंबई/ महाराष्ट्र -२ नागपूर

महालेखापाल, लेखा परीक्षा, महाराष्ट्र -१, मुंबई/ महाराष्ट्र -२ नागपूर

जिल्हा कोषागार अधिकारी, अहमदनगर

वित्त विभाग, (व्यय-१२), मंत्रालय, मुंबई-४०००३२

अधीक्षक अभियंता व प्रशासक,लाभक्षेत्रविकास प्राधिकरण,अहमदनगर

कार्यकारी अभियंता, लघु पाटबंधारे विभाग क्र.२.

निवडनस्ती /आस्थापना (कामगार ) संग्रहार्थ